

यू.पी.ई.एस में 'वीरता की दीवार' स्थापित की गयी

जून 16, 2017: मानव संसाधन विकास मंत्री श्री प्रकाश जावड़ेकर ने हाल ही में यू.पी.ई.एस कैंपस में 'वीरता की दीवार' का अनावरण किया | इस उपलक्ष पर डॉ. के. के. पॉल, उत्तराखंड के गवर्नर और डॉ. धन सिंह रावत, उत्तराखंड के उच्च शिक्षा मंत्री भी उपस्थित थे | यू.पी.ई.एस ने इस 'वीरता की दीवार' की स्थापना मानव संसाधन विकास मंत्रालय के 'विद्या वीरता अभियान' के अंतर्गत की है |

यू.पी.ई.एस से डॉ. एस. जै चोपड़ा- चांसलर; उत्पल घोष- प्रेजिडेंट; डॉ. श्रीहरि- वाईस चांसलर; संजीव जुल्ही - सीनियर डायरेक्टर; अरुण ढांड- डायरेक्टर; ब्रिगेडियर ढिल्लों - डायरेक्टर ; डॉ. कमल बंसल - डीन और अन्य वरिष्ठ सदस्य भी मौजूद थे |

विद्या वीरता अभियान की शुरुआत मई 2017 में मानव संसाधन विकास मंत्रालय द्वारा की गयी थी | जिसका उद्देश्य युवाओं में देशभक्ति की भावना को संचारित करना है | यह अभियान विद्यार्थियों को रक्षा सेवाओं में करियर बनाने के लिए भी प्रेरित करेगा |

यू.पी.ई.एस में 'वीरता की दीवार' 15 X 20 फ़ीट की है और उस पर सभी 21 परमवीर चक्र प्राप्तकर्ताओं की तस्वीरें दर्शायी गयी हैं |

मंत्री महोदय ने कहा कि इस तरह के आयोजन से हमारे विश्वविद्यालयों और कॉलेजों का माहौल बदलेगा। इसका उद्देश्य हमारे युवाओं में देशभक्ति की भावना को दोबारा जीवित करना है। उन्होंने कहा कि हम किसी को देशभक्ति की सीख देने में रुचि नहीं रखते, क्योंकि यह स्वतः स्फूर्त भावना होती है, परंतु इसको दोबारा उभारने की जरूरत है। श्री जावड़ेकर ने कहा कि हम इसे किसी पर थोपना नहीं चाहते।